

# 'आबादी के बीच संचालित इंडस्ट्रियल एरिया शहर से बाहर शिफ्ट करे सरकार'

मालवीय नगर विधायक कालीचरण सराफ ने जयपुर में 22 गोदाम, सुदर्शनपुरा, करतारपुरा और सुदर्शनपुरा विस्तार औद्योगिक क्षेत्र को शिफ्ट करने का मुद्दा विधानसभा में उठाया

जयपुर (विंस)। मालवीय नगर से भाजपा विधायक कालीचरण सराफ ने जयपुर शहर में आबादी के बीचोबीच संचालित 4 इंडस्ट्रियल एरिया को शहर से बाहर शिफ्ट करने की मांग उठाई। सराफ ने विधानसभा में पच्ची के माध्यम से यह प्रकरण उठाया। उन्होंने सदन में कहा कि वर्ष 1965 में रीको ने जयपुर में 90 साल की लीज पर 22 गोदाम, सुदर्शनपुरा, करतारपुरा और सुदर्शनपुरा विस्तार औद्योगिक क्षेत्र को विकसित किया था, लेकिन अब ये सभी औद्योगिक क्षेत्र जयपुर शहर की घनी आबादी के बीच आ चुके हैं। उस समय करतारपुरा में 28.85 एकड़ जमीन पर 180 इकाइयां लगी थीं। सुदर्शनपुरा में 17.07 एकड़ जमीन पर 95

उद्योग मंत्री कर्नल राज्यवर्द्धन राठौड़ ने इस पर जवाब देते हुए कहा कि "इन औद्योगिक क्षेत्रों को शिफ्ट करना इतना आसान नहीं है। हम सभी औद्योगिक इकाइयों का परीक्षण करवाकर और वहां मौजूद सभी स्टेक होल्डर्स के हितों का ध्यान रखते हुए समाधान का प्रयास करेंगे।"

इकाइयां, सुदर्शनपुरा विस्तार में 14.71 एकड़ जमीन पर 150 इकाइयां और 22 गोदाम में 30 एकड़ जमीन पर 184 इकाइयां लगी थीं। सराफ ने कहा कि ये औद्योगिक इकाइयां सघन आबादी के बीच आने के कारण कच्चे और तैयार माल के आने-जाने में बहुत समस्या आती है। क्योंकि सुबह 6 से रात 11 बजे तक भारी वाहनों की आवाजाही शहरी सीमा में

प्रतिबंधित रहती है। जिस समय ये औद्योगिक इकाइयां बनी थी, उस समय सड़कों की चौड़ाई 30 फीट से भी कम रखी। यहां जब भी आगजनी की घटना होती है। यहां फायर ब्रिगेड, एम्बुलेंस के पहुंचने में बहुत समस्याएं होती हैं। इसे देखते हुए अब इन इकाइयों को शहरों से बाहर बसे औद्योगिक क्षेत्रों में शिफ्ट किया जाना जरूरी है। विधायक कालीचरण सराफ ने इन

औद्योगिक क्षेत्रों को शिफ्ट करने के बाद यहां खाली जमीन का कार्मिशनल कन्वर्जन करने की मांग की। इस पर उद्योग मंत्री कर्नल राज्यवर्द्धन राठौड़ ने जवाब देते हुए कहा कि, इस सबसे बड़ी चुनौती ये है कि जमीन रीको के पास लीज पर आती है। इसके कारण रीको पर भू-उपयोग परिवर्तन को लेकर पाबंदी है। साथ ही सर्वोच्च न्यायालय ने भी एक प्रकरण में रीको पर भू-उपयोग परिवर्तन पर रोक लगाई हुई है। ऐसे में चारों औद्योगिक क्षेत्रों को यहां से शिफ्ट करना इतना आसान नहीं है। हम सभी औद्योगिक इकाइयों का परीक्षण करवाकर और वहां मौजूद सभी स्टेक होल्डर्स के हितों का ध्यान में रखते हुए समाधान का प्रयास करेंगे।

## महापौर सौम्या ने 'एक पेड़ मां के नाम' अभियान से 100 संस्थाओं को जोड़ा

नवदुर्गा की तर्ज पर ग्रेटर नगर निगम द्वारा संधारित किए जा रहे उद्यानों में लगाए जाएंगे 9 औषधीय पौधे

जयपुर। प्रधानमंत्री के आह्वान पर 'एक पेड़ मां के नाम' अभियान से महापौर डॉ. सौम्या गुर्जर ने 100 से अधिक संस्थाओं और व्यापार मंडलों को जोड़ा है।

शुक्रवार को ग्रेटर निगम मुख्यालय के सभासद भवन में विशेष बैठक बुलाई गई, जहां इन संस्थाओं व समाजजनों ने इस मानसून में ग्रेटर निगम के साथ वृक्षारोपण करने का संकल्प लिया। पौधे लगाने वाली संस्थाओं को पर्यावरण मित्र संरक्षण पुरस्कार भी दिया जायेगा। महापौर ने पौधे का पूजन कर कार्यक्रम की शुरुआत की। महापौर डॉ. सौम्या व उद्यान विकास एवं पर्यावरण समिति की अध्यक्ष राखी राठौड़ ने आम का पौधा भी लगाया तथा आमजन को पौधे एवं जूट के बैग भी वितरित किये।



महापौर डॉ. सौम्या गुर्जर ने शुक्रवार को ग्रेटर नगर निगम में आयोजित पौधारोपण कार्यक्रम का शुभारंभ किया। उनके साथ उद्यान समिति की चेयरमैन राखी राठौड़ समेत कई लोग मौजूद थे।

प्रतिनिधियों, व्यापार मण्डलों के प्रतिनिधियों को पर्यावरण संरक्षण की शपथ दिलावाई।

महापौर ने बताया कि वर्षा ऋतु में कम से कम एक पेड़ घर के आगे या सार्वजनिक स्थानों पर लगाये तथा उसकी सार संधाल भी करें तथा इस पुनीत कार्य के लिये कम से कम 100 लोगों को प्रेरित करें। नगर निगम के सभी पार्कों में नवदुर्गा की थीम पर 9 औषधीय पौधे लगाये जाएंगे। बैठक में

100 से भी अधिक संस्थाओं ने भागीदारी निभाई। महास्वरी समाज अध्यक्ष केदार भाला ने 1 लाख पौधे लगाने के लिये सहमति दी। राष्ट्रीय स्वयंसेवक संघ के पर्यावरण प्रकोष्ठ के अशोक शर्मा, बैठक में चेयरमैन एवं पार्षद उद्यान विकास एवं पर्यावरण समिति अध्यक्ष राखी राठौड़, जितेन्द्र श्रीमाली, महेश सांघी, महेन्द्र शर्मा, शेर सिंह, दामोदर मीणा, गणेश नारायण जाट सहित जनप्रतिनिधि मौजूद रहे।

## मेवाड़ यूनिवर्सिटी से फर्जी डिग्री बनवाने में सहयोग करने वाला आरोपी गिरफ्तार

जयपुर (कासं)। स्पेशल ऑपरेशन ग्रुप (एसओजी) ने शुक्रवार को कार्रवाई करते हुए चित्तौड़गढ़ स्थित मेवाड़ यूनिवर्सिटी से फर्जी डिग्री बनवाने में सहयोग करने वाले आरोपी को गिरफ्तार किया है। आरोपी से एसओजी मुख्यालय में पूछताछ चल रही है।



आरोपी मनोहर लाल

रिमांड पर लेकर पूछताछ की जाएगी। सिंह ने बताया कि एसओजी

अतिरिक्त पुलिस महानिदेशक (एडीजी) एटीएस और एसओजी वीके सिंह ने बताया कि आरोपित मनोहर लाल (28) पुत्र बाबूलाल सांचौर का रहने वाला है। दो अभी सांचौर के राजकीय उच्च माध्यमिक विद्यालय शाब में पुस्तकालय अध्यक्ष के पद पर पोस्टेड है। वहीं शनिवार को आरोपित को कोर्ट में पेश कर

## छात्रसंघ चुनाव की मांग को लेकर विधानसभा में हंगामा

विधायक अभिमन्यू पूनिया ने बहस के दौरान सदन में लहराये पोस्टर

जयपुर (विंस)। छात्रसंघ चुनाव की मांग विधानसभा में उठाते हुए संगरिया के कांग्रेस विधायक अभिमन्यू पूनिया ने पोस्टर लहराए। अभिमन्यू द्वारा सदन में "छात्रसंघ चुनाव बहाल करो" के पोस्टर दिखाने के बाद हंगामा मच गया। सत्ता पक्ष के विधायकों और संसदीय कार्यमंत्री जोगाराम पटेल ने विरोध इसका विरोध जताया। उन्होंने कहा कि यह सदन है, कोई कॉलेज-यूनिवर्सिटी नहीं है। अभिमन्यू पूनिया पोस्टर दिखाते हुए अपनी सीट छोड़कर आगे आ गए। इस पर सभापति संदीप शर्मा ने कहा कि आपका यह तरीका ठीक नहीं है। आप अपनी जगह पर जाइए। आप अभी नए सदस्य हैं, आपको इस तरह करने का कोई लाभ नहीं मिलेगा।

इस मुद्दे पर सत्ता पक्ष और विपक्ष के विधायकों के बीच भी नोकझोंक हुई

प्रतिपक्ष गलत बना दिया है। गोविंद सिंह डोटारास को नेता प्रतिपक्ष बनाना चाहिए था। इनकी खुनस यहां निकल रही है। नेता प्रतिपक्ष टोकाराम जूली ने कहा कि यह गंभीर विषय है। सदस्य ने अपना विरोध जताया है, यहां भी नहीं कहेंगे तो कहा कहेंगे। इस पर मंत्री सुमित गोदारा ने कहा कि चुनाव बंद किसने कराए थे, सत्ता पक्ष के विधायकों ने कहा कि चुनाव अशोक गहलोत ने बंद कराए थे। टोकाराम जूली ने कहा कि हमने चुनाव स्थगित कराए थे। बंद आपकी सरकार ने कराए है। हंगामे के दौरान विधायक श्रीचंद कृपलानी ने कहा कि अगर डोटारास यहां होते तो यह स्थिति नहीं होती। टोकाराम जूली ने कहा कि कृपलानी को मंत्री बना दो। जिससे यह बार-बार उठना बंद कर दे। अभिमन्यू पूनिया आज सदन में छात्रसंघ चुनाव शुरू कराने की मांग का कुर्ता पहनकर भी आए थे।

## नाम हस्तांतरण, नक्शा पास, भूखंड विभाजन और पुनर्गठन की प्रक्रिया सरल होगी : जितेन्द्र श्रीमाली

प्रत्येक 15 दिन में ग्रेटर निगम में होगी भवन मानचित्र समिति की बैठक, ताकि लंबित प्रकरण खत्म कर सकें

जयपुर (कासं)। ग्रेटर नगर निगम में करीब 3 साल बाद भवन मानचित्र समिति की बैठक चेयरमैन जितेन्द्र श्रीमाली की अध्यक्षता में आयोजित हुई। श्रीमाली ने पट्टा वितरण, नाम हस्तांतरण, भूखंड उपविभाजन और पुनर्गठन के लंबित प्रकरणों को लेकर नाराजगी जताई। साथ ही उन्होंने पिछले 3 साल में लंबित तमाम प्रकरणों की रिपोर्ट भी अधिकारियों से मांगी।



ग्रेटर नगर निगम में करीब 3 साल बाद भवन मानचित्र समिति की बैठक शुक्रवार को चेयरमैन जितेन्द्र श्रीमाली की अध्यक्षता में आयोजित हुई।

चेयरमैन जितेन्द्र श्रीमाली ने बताया कि अगर आमजन को भूखंडों के नक्शे पास करवाने, भवन निर्माण की स्वीकृति लेने, भूखंड उपविभाजन अथवा पुनर्गठन के लिए बेवजह नगर निगम के ऑफिस में चक्कर कटवाए जाते हैं तो इससे शहर में अवैध निर्माणों की संख्या बढ़ती है। अब प्रत्येक 15 दिन में भवन मानचित्र समिति की बैठक बुलाई जाएगी, ताकि आगोजना शाखा में लंबित चल रहे प्रकरणों को निस्तारित किया जा सके। श्रीमाली ने बताया कि ग्रेटर नगर निगम में नाम हस्तांतरण, नक्शा पास, भूखंड विभाजन व पुनर्गठन की प्रक्रिया भी सरल की जायेगी। प्रायः शिकायतें मिलती हैं कि नगर निगम में लोगों को उनके कार्यों के लिए बेवजह चक्कर कटवाए जाते

हैं, ऐसा बदल नहीं किया जायेगा। अगर जेन कार्यालय अथवा मुख्यालय पर 2 माह से ज्यादा समय से कोई फाइल अटक हुई है तो उसे भवन मानचित्र समिति के समक्ष प्रस्तुत करना होगा। आगोजना शाखा के अधिकारी अब किसी फाइल को सीधे निरस्त करने का फैसला नहीं लेंगे, ऐसे की कोई परेशानी है तो वह समिति की जनसुनवाई प्रकरण समिति की बैठक में रखे जाएंगे। अगर किसी प्रकरण में कोई कागजात की कमी मिलती

है तो आवेदनकर्ता को अपना पक्ष रखने का पूरा मौका दिया जायेगा। श्रीमाली ने बताया कि प्रत्येक सप्ताह में 3 दिन सोमवार, मंगलवार और बुधवार को जनसुनवाई की जायेगी। अगर आमजन को जेन कार्यालय अथवा मुख्यालय में किसी तरह की सीधे निरस्त करने का फैसला नहीं लेंगे, ऐसे की कोई परेशानी है तो वह समिति की जनसुनवाई प्रकरण समिति की बैठक में रखे जाएंगे। अगर किसी प्रकरण में कोई कागजात की कमी मिलती

वहीं दूसरी ओर उपमहापौर पुनीत कर्णावट ने

जो न अथवा मुख्यालय पर 2 माह से अटकी फाइलों को समिति की बैठक में प्रस्तुत करना होगा, ताकि लोगों के काम बेवजह नहीं अटकें

'आगोजना शाखा अब किसी फाइल को सीधे निरस्त करने का फैसला नहीं लेंगे, ऐसे प्रकरण समिति की बैठक में रखे जाएंगे'

भवन मानचित्र समिति की बैठक के बाद चेयरमैन जितेन्द्र श्रीमाली की कार्यशैली को खुलकर ताकिंग की। उन्होंने कहा कि ग्रेटर नगर निगम द्वारा पिछले 9 माह में मात्र 9 पट्टे जारी होना, ग्रेटर नगर निगम की लालफीताशाही को दर्शाता है। मुझे उम्मीद है कि बी.पी.सी. ने चेयरमैन जितेन्द्र श्रीमाली के नेतृत्व में अच्छा कार्य शुरू किया है, वह आगामी 4 माह में तमाम लंबित प्रकरणों को निस्तारित करके आमजन को राहत देंगे।

## राव राजपूत महासभा का शपथ ग्रहण व सम्मान समारोह कल

जयपुर। अखिल भारतीय राव राजपूत महासभा समाज के बैनर तले 14 जुलाई को बिड़ला ऑडिटोरियम में सुबह 11 से शाम 5 बजे तक महासभा की नव निर्वाचित कार्यकारिणी का शपथ ग्रहण एवं प्रतिभा सम्मान समारोह होगा। शुक्रवार को महासभा के पदाधिकारियों ने बिड़ला ऑडिटोरियम में आयोजन की तैयारियों का जायजा लेकर पोस्टर का विमोचन किया। अखिल भारतीय राव राजपूत महासभा के अध्यक्ष राव प्रहलाद सिंह देवपुर ने बताया संकल्प लिए जाएंगे। समारोह के मुख्य अतिथि मुख्यमंत्री भजन लाल शर्मा होंगे। विशिष्ट अतिथि उप मुख्यमंत्री त्रिद्या कुमारी होंगी। सम्मेलन में महासभा की मुख्य कार्यकारिणी और युवा कार्यकारिणी को

राष्ट्र हित और समाज हित में कार्य करने की शपथ दिलाई जाएगी। सम्मेलन 350 से अधिक प्रतिभाओं का सम्मान किया जाएगा। बिड़ला ऑडिटोरियम में तैयारियों का जायजा लेने के दौरान मुख्य संरक्षक लादू सिंह ठिकरिया, महासचिव हेमन्त सिंह फतेहपुर, कोषाध्यक्ष उमदेव सिंह मारोठपुरा, कार्यकारिणी सदस्य, युवा कार्यकारिणी के संरक्षक सुरेंद्र सिंह, अध्यक्ष वीरेंद्र सिंह, महासचिव देवराज सिंह, कोषाध्यक्ष गगन सिंह, अजय सिंह, दिनेश सिंह, बने सिंह, गोपाल सिंह सहित अनेक पदाधिकारी उपस्थित थे। इस अवसर पर कक्षा 10, 12, स्नातक व स्नातकोत्तर, एमबीबीएस, आईआईटी, पीएचडी, आईआईएम, सीए, जिला या नरीक्षण कर कार्रवाई की।

## मांस की दुकानें सीज

जयपुर। नगर निगम हैरिटेज की पशु प्रबंधन शाखा ने शुक्रवार को बिना लाइसेंस और खुले में मीट बेचने वाली 4 दुकानों को सीज किया। पशु प्रबंधन उपायुक्त राकेश कुमार शर्मा ने बताया कि हैरिटेज निगम की ओर से बिना लाइसेंस और खुले में मांस बेचने पर कार्रवाई की जा रही है। गुरुवार को निगम टीम ने पटानों का चोक, ब्रह्मपुरी, कान्हादीबाड़ा, रामगढ़ मोड़ में औचक निरीक्षण कर कार्रवाई की।

## सार-समाचार

### मधुबाला को पत्रकारिता में गोल्ड मैडल

जयपुर। वर्षधन महावीर खुला विश्वविद्यालय, कोटा द्वारा आयोजित 16वें दीक्षांत समारोह में राज्यपाल कलराज मिश्र ने मधुबाला को पत्रकारिता में गोल्ड मैडल से सम्मानित किया गया। उन्होंने मधुबाला को बधाई देते हुए उज्ज्वल भविष्य की कामना की।

### गोचर भूमि पर चारा उगाएं : जीवरााम

जयपुर (विंस)। निर्दलीय विधायक जीवरााम चौधरी ने सदन में कहा कि हर साल गावों के लिए चारे की कमी होती है। सरकार को चाहिए कि वे प्रदेश में जितनी भी गोचर भूमि खाली पड़ी है, उन पर स्थानीय स्तर पर चारा उगाने की परमिशन दे ताकि गावों के लिए भरपूर चारा हो सके। उन्होंने सरकार के बजट में किए गए कई प्रावधानों की प्रशंसा भी की।

### चार लाख नौकरियां कैसे देंगे : मेहरा

जयपुर (विंस)। कांग्रेस के टोडाराज विधायक चन्द्रश्याम मेहर ने सदन में कहा कि बजट में 5 साल में 4 लाख सरकारी नौकरियां देने की घोषणा की गई है। लेकिन जब इतने पद ही रिक्त नहीं होंगे तो सरकार इतनी भर्तियां कैसे करेगी। भाजपा, कांग्रेस सरकार पर पेशवाली के आरोप लगाती है। लेकिन राष्ट्रीय स्तर पर नीट का पेपरलोक हो गया। एक ही बारिश में एयरपोर्ट, राममंदिर की छत, तेरह पुल लीक हो गए। मोदी ने ईआरसीपी पर प्रदेश आकर तब राष्ट्रीय परियोजना घोषित करने का वायदा किया था लेकिन गुमराह करते रहे। अब ईआरसीपी पर समझौता हुआ है और उसकी डीपीआर बना ली गई है तो उसे सदन में क्यों नहीं रखा जा रहा है। उन्होंने मंदिरों के विकास की योजना में करीली के मदनमोहन जी और कैला देवी मंदिरों के विकास कार्यों को भी जोड़ने की मांग की।

### 'सड़कों का 5 साल का रोडमैप दिया'

जयपुर (विंस)। अजमेर के केकड़ी के भाजपा विधायक शत्रुघ्न गौतम ने विधानसभा में बजट बहस के दौरान कहा कि कांग्रेस केवल चुनाव में वायदे करती है, उस पर कोई काम नहीं होता है। कांग्रेस ने पिछले 5 साल में प्रदेश को केवल 7 हजार करोड़ की सड़कें दीं। जबकि भजनलाल सरकार ने 1.54 करोड़ रूपए का सड़कों का जाल बिछाने का रोडमैप अभी ही जारी कर दिया है। कांग्रेस ने बिजली कंपनियों को डबोया। पहले पूर्व भाजपा सीएम रही वसुन्धरा राज ने 60 हजार करोड़ का कर्ज उतारा, लेकिन कांग्रेस की गहलत सरकार ने फिर से इस कर्ज को 80 हजार करोड़ तक पहुंचा दिया। वहीं भाजपा विधायक फूलसिंह मीणा ने कहा कि कांग्रेस राज में भाजपा के विधायकों के साथ पक्षपात हुआ। विधायकों के क्षेत्र में विकास काम नहीं हुए। विधायकों को विकास पथ नहीं दिए गए। प्रधानमंत्री आवास योजना के मकान भी नहीं बने। नंदी गौशालाएं नहीं खोली गईं। यहां तक कि विधायकों का फंड तक रोका गया।

### कांग्रेस राज में गुंडाराज था : संदीप शर्मा

जयपुर (विंस)। कोटा से भाजपा विधायक संदीप शर्मा ने बजट बहस के दौरान सदन में कहा कि कांग्रेस राज में गुंडाराज, माफिया राज, गैंग ने जमकर लूट मचाई। पुलिस भी उस वक्त सिंडिकेट बनाकर मादक पदार्थों को सप्लाई करती थी। गैंगस्टर खुले में घूमते थे। भजनलाल सरकार ने आते ही एटी गैंगस्टर टॉस्क फोर्स बनाई। गुंडे और गैंग्स अब 6 माह में ही राजस्थान से भाग गईं हैं। उन्होंने आरोप लगाया कि कांग्रेस सरकार के वक्त भाजपा विधायकों से पक्षपात किया जाता था। उनके क्षेत्रों में काम नहीं होते थे, लेकिन भजनलाल सरकार ने बजट में सभी क्षेत्रों के लिए विकास कार्य करवाने का ऐलान किया है। कांग्रेस ने प्रदेश को सर्वाधिक कर्ज में डबोया, केवल फ्री की योजनाएं लाए। प्रदेश को हर साल 25 हजार करोड़ रूपए तो केवल ब्याज में ही देने पड़ते हैं। पेट्रोल-डीजल को सस्ता करने के लिए कांग्रेस ने वैट कम नहीं किया, लेकिन भाजपा सरकार आते ही वैट कम कर इन्हें सस्ता किया गया।

### 'बजट घोषणाओं के लिए पैसा कहा?'

जयपुर। चूरू के तारानगर से कांग्रेस के विधायक नरेन्द्र बुढानिया ने कहा कि भजनलाल सरकार ने बजट में 1005 घोषणाएं की हैं लेकिन इन्हें पूरा कैसे किया जाएगा। राजस्थान के पास पैसा ही नहीं है। प्रदेश की आय 2.64 लाख करोड़ हैं जबकि बजट 3 लाख करोड़ रु. से अधिक का है। बजट पूरा करने के लिए 70 हजार करोड़ रूपए कहा से आएंगे। आर.बी.आई. ने भी सरकार को नोटिस दे रखा है, ये घोषणाएं कभी पूरी नहीं होंगी। उन्होंने किसानों की स्थिति सुधारने के लिए केरल मॉडल की स्टडी कराई, किसानों को बाजार पर एम.एस.पी. पर बेचान का विकल्प देने की मांग की। बुढ़ानिया ने आरोप लगाया कि पिछले 2 माह में पानी और बिजली का भयंकर संकट रहा और सरकार इसे ठीक करने में पूरी तरह फेल रही।

### 'कांग्रेस ने आपातकाल लगाकर स्वतंत्र भारत को गुलाम बनाने का अधम प्रयास किया था'

नई दिल्ली/जयपुर। केंद्रीय संस्कृति और पर्यटन मंत्री गजेंद्र सिंह शेखावत ने कहा कि कांग्रेस ने 25 जून 1975 को आपातकाल लगाकर स्वतंत्र भारत को फिर से गुलाम बनाने का 'अधम प्रयास' किया था। शुक्रवार को सोशल मीडिया एक्स पर शेखावत ने लिखा कि भारत सरकार द्वारा 25 जून को संविधान हत्या दिवस के रूप में मनाए जाने का निर्णय उन असंख्य देशभक्तों का सम्मान है, जिन्होंने भारत को तानाशाही से मुक्त कराने के लिए अपने प्राण तक दांव पर लगा दिए। उन्होंने लिखा कि कोटिशः स्वागत है इस मर्म स्पर्श करते निर्णय का। इससे वही असहमत होगा, जिसे एक परिवार की गुलामी से एतराज न हो।

## शुभम राखी एगिजिबिशन शुरू

जयपुर। शुभम सोसाइटी की ओर से बिड़ला ऑडिटोरियम में राखी और लाइफस्टाइल एगिजिबिशन का आयोजन किया गया है। यहां सावन की सुहानी झड़ी के बीच महिलाओं का शॉपिंग में खासा रज्जान देखने को मिला। जहां टैंड्स, फैशन और स्टाइल की रौनक और त्यौहार की चमक जयपुराइट्स ने खासा इंगीज की।

चेयरपर्सन मोनिका आर्या ने बताया कि लोग डिजाइनर ज्वैलरी से लेकर कस्टमाइज्ड गिफ्ट तक सब खरीदना पसंद कर रहे हैं। शुभम क्लब के 40वें एगिजिबिशन में पैन इंडिया से आई विमन आंत्रिप्रियोर ने होम डेकार, लोडीज, मेस व किड्स वियर, हैंड बैग्स, क्लच, लखनवी कुर्ती, गोटा साड़ी आदि के करीब 150 स्टॉल्स लगाए हैं। 13 जुलाई तक रहने वाली दो दिवसीय इस दौरान शुभम सोसाइटी की फाउंडर माला खेतान, वृंदा रंगटा और सरोज गोयल के साथ ही शुभम सोसाइटी की 24-25 चेयरपर्सन मोनिका आर्या और सचिव प्राची अग्रवाल भी उपस्थित रही। कार्यक्रम की वार्किंग कमिटी में सुजाता डागा, विमला सोमानी, पल्लवी पाटनी, राधा माधुसूदनी, ज्योति गौतम, स्नेहा कांबरा, वसुंधरा कांबरा, शशि केडिया, सारिका मुंद्रा, उपासना बजाज, कोमल बागडा और राशि गांधिया ने महिला सशक्तिकरण का नमूना पेश किया।